

لاہور ریلوے اسٹیشن پر بم دھماکہ کھلی دہشت گردی ہے، الطاف حسین
 بم دھماکہ میں جاں بحق مسافروں کے سوگوار لواحقین سے اظہار تعزیت، زخمی کی صحت یابی کیلئے دعا
 صدر، وزیراعظم، وفاقی وزیر داخلہ اور حکومت پنجاب ریلوے اسٹیشن پر بم دھماکہ کانٹس لیکر ذمہ دار افراد کو قراوقتی سزا دے
 لندن۔۔۔۔۔ 24 اپریل 2012ء

متحدہ قومی موومنٹ کے قائد جناب الطاف حسین نے لاہور ریلوے اسٹیشن پر بم دھماکہ کی شدید الفاظ میں مذمت کی ہے اور اس کے نتیجے میں متعدد مسافروں کے ہلاک و زخمی نے
 پردلی افسوس کا اظہار کیا ہے۔ ایک بیان میں جناب الطاف حسین نے کہا کہ درندہ صفت سفاک دہشت گرد اپنے مذموم مقاصد کی تکمیل کیلئے معصوم انسانوں کی جانوں سے کھیل
 رہے ہیں اور عبادتگاہوں، مزارات، اسکولوں اور سیکورٹی فورسز کے جوانوں کو نشانہ بنانے کے ساتھ پبلک مقامات کو بھی دہشت گردی کا نشانہ بنا رہے ہیں جس کی جتنی بھی مذمت
 کی جائے وہ کم ہے۔ انہوں نے کہا کہ لاہور ریلوے اسٹیشن پر بم دھماکہ دہشت گردی کی بدترین مثال ہیں جس میں کئی قیمتی جانیں ضائع ہوئی اور متعدد افراد شدید زخمی بھی
 ہوئے۔ انہوں نے بم دھماکہ میں جاں بحق افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی، مرحومین کی مغفرت کیلئے دعا کی
 اور زخمیوں کی جلد و مکمل صحت یابی کیلئے نیک خواہشات کا اظہار کیا۔ جناب الطاف حسین نے صدر آصف علی زرداری، وزیراعظم پاکستان سید یوسف رضا گیلانی، وفاقی وزیر داخلہ
 رحمن ملک، گورنر پنجاب لطیف کھوسہ اور وزیر اعلیٰ پنجاب شہباز شریف سے مطالبہ کیا کہ لاہور ریلوے اسٹیشن پر بم دھماکہ کانٹس لیا جائے اور ذمہ دار افراد کو گرفتار کر کے عبرتناک
 سزا دی جائے۔

حکومت پنجاب صوبہ میں امن و امان قائم کرنے میں مکمل طور پر ناکام ہو گئی ہے۔ آصف صدیقی
 ریلوے اسٹیشن پر سیکورٹی کے اقدامات نہ کئے جانے پر صوبائی حکومت اپنی ناکامی تسلیم کرے
 مجرمانہ غفلت کا مظاہرہ کرنے پر وزیر ریلوے کو برطرف کیا جائے، متعلقہ حکام کو ملازمتوں سے برطرف کر کے
 قانون کے مطابق عبرتناک سزا دی جائے۔ آصف صدیقی رکن رابطہ کمیٹی متحدہ قومی موومنٹ

لندن۔۔۔۔۔ 24 اپریل 2012ء

متحدہ قومی موومنٹ کی رابطہ کمیٹی کے رکن آصف صدیقی نے لاہور ریلوے اسٹیشن پر بم دھماکہ کی شدید الفاظ میں مذمت کرتے ہوئے کہا ہے کہ پنجاب کی صوبائی حکومت صوبہ میں
 امن و امان قائم کرنے میں مکمل طور پر ناکام ہو گئی ہے۔ اپنے ایک بیان میں آصف صدیقی نے کہا ہے کہ ملک میں دہشت گردی کی وارداتیں بڑھ رہی ہیں مگر ایسی صورتحال میں بھی
 لاہور ریلوے اسٹیشن جیسے حساس مقام پر سیکورٹی کے کوئی مناسب اقدامات نہیں کیے گئے حتیٰ کہ ریلوے اسٹیشن پر لگے ہوئے کلوز سرکٹ ٹی وی تک کام نہیں کر رہے ہیں اور بار بار
 کی توجہ دلانے کے باوجود کلوز سرکٹ کوٹھیک نہیں کرایا گیا۔ آصف صدیقی نے کہا کہ ریلوے اسٹیشن پر سیکورٹی کے اقدامات نہ کئے جانے پر صوبائی حکومت اپنی ناکامی تسلیم
 کرے۔ انہوں نے مطالبہ کیا کہ ریلوے اسٹیشن پر حفاظتی اقدامات میں مجرمانہ غفلت کا مظاہرہ کرنے پر وزیر ریلوے کو برطرف کیا جائے اور متعلقہ حکام کو ملازمتوں سے برطرف
 کر کے قانون کے مطابق عبرتناک سزا دی جائے۔

